

सम्पादकीय

ट्रंप की नई धमकी, बेतुके बयानों और फैसलों से करा रहे अपनी फजीहत

आखिर भारत अमेरिका से वह सब क्यों खरीदे जो उसे चाहिए ही नहीं ? ट्रंप यह समझें तो बेहतर कि भारत तब अमेरिका से नहीं दबा था जब वह आर्थिक रूप से इतना सक्षम नहीं था और उसे परमाणु परीक्षण के चलते प्रतिबंधों का सामना करना पड़ा था। भारत को ट्रंप का सामना करते हुए यह भी देखना होगा कि उसे रूस या चीन पर निर्भर नहीं होना है। अपने बेतुके बयानों और फैसलों से अपनी फजीहत करा रहे अमेरिकी राष्ट्रपति ट्रंप ने नई धमकी दी है कि वे 24 घंटे के भीतर भारत पर टैरिफ और बढ़ाएंगे। इसका मतलब है कि भारत से अमेरिका जाने वाली वस्तुओं पर अमेरिकी आयात शुल्क 25 प्रतिशत से अधिक हो जाएगा। उनके जो मन में आए, वह करने को स्वतंत्र हैं, लेकिन यदि वे यह समझ रहे हैं कि भारत उनकी दादागिरी के आगे झुक जाएगा तो अब इसकी संभावना न्यून है, क्योंकि उन्हें जवाब देना शुरू कर दिया गया है। भारत कूटनीतिक शिष्टाचार के चलते उन्हें उनकी जैसी भाषा में तो जवाब नहीं दे सकता और देना भी नहीं चाहिए, लेकिन उसे उनकी धमकियों के आगे झुकना भी नहीं है। वे अब हद पर कर अमेरिकी राष्ट्रपति पद की मर्यादा से खेल रहे हैं। उनका अहंकार सिर चढ़कर बोल रहा है। यह भी दिख रहा है कि वे कुंठा से ग्रस्त होकर विवेक खो रहे हैं। भारत को एक कुठित-अहंकारी अमेरिकी राष्ट्रपति के अहं को गुंथ करने के बजाय उसका सामना साहस और संयम से करने के लिए कमर कस लेनी चाहिए। भारत को ट्रंप की ओर से पेश की जा रही चुनौतियों का सामना करने के लिए पौरी एवं दीर्घकालिक रणनीति बनानी होगी। इसमें सफलता तब मिलेगी, जब हमारे कारोबारी भी राष्ट्रधर्म समझेंगे। उन्हें अपने उत्पादों की गुणवत्ता और उत्पादकता ठीक करनी होगी। आयातकों को खास तौर पर उन अमेरिकी अथवा चीनी वस्तुएं खरीदने का लोभ छोड़ना होगा, जो भारत में बन सकती हैं। इससे ही स्वदेशी का मंत्र कारगर साबित हो सकता है। ट्रंप यह तय करने वाले कोई नहीं कि भारत रूस अथवा अन्य किसी देश से क्या खरीदे ? अमेरिका की तरह भारत भी एक संप्रभु राष्ट्र है। यदि भारत रूस से तेल खरीद रहा है तो अमेरिका से भी ले रहा है। यदि भारत रूस से तेल न ले तो अंतरराष्ट्रीय बाजार में उसके दाम चढ़ जाएंगे और इसके दुष्परिणाम विश्व के अनेक देशों के साथ अमेरिका को भी भोगने पड़ेंगे। क्या ट्रंप यह बताएंगे कि अमेरिका रूस से यूरेनियम और उर्वरक क्यों खरीद रहा है ? इसी तरह यूरोपीय देश उससे गैस, खनिज आदि क्यों खरीद रहे हैं ? ट्रंप यह समझने को तैयार नहीं कि भारत के टैरिफ किंग होने के उनके दावे की पोल खुद अनेक अमेरिकी अर्थशास्त्री खोल रहे हैं। विश्व बैंक का भी यह आकलन है कि अमेरिका के मुकाबले भारत की टैरिफ दरें मामूली ही अधिक हैं।

आज का विचार

जो व्यक्ति अपने समय का सम्मान करता है, वो अपने जीवन के सारे लक्ष्य प्राप्त करता है..!

भारत संवाद

राशिफल

मेघ राशि: कामकाज के मामले में दिन अच्छा रहने वाला है। आप कार्यक्षेत्र में पूरी जोश और उत्साह के साथ काम करेंगे और इसी के चलते किसी नए प्रोजेक्ट को संचालने का अवसर भी प्राप्त हो सकता है। व्यापार में निवेश से लाभ हो सकता है और नौकरी करने वालों को मेहनत का फल जरूरी मिलेगा।

वृषभ राशि : कार्यक्षेत्र में आप अपने कामकाज को सही दिशा में आगे बढ़ाने और उन्हें पूरा करने प्रयास में लगे रहेंगे। इसमें आपको सफलता भी जरूर प्राप्त होगी। कार्यस्थल पर आपको मित्रों और सहयोगियों का भी साथ मिलेगा।

मिथुन राशि: आपका दिन मिश्रित परिणाम देने वाला रहेगा। अगर आप करियर में बदलाव करने की सोच रहे हैं, तो अभी का समय इसके लिए अनुकूल नहीं है। ऐसे में आपको परिस्थितियां बेहतर होने का इंतजार करना होगा। व्यापार में कोई भी फैसला लेने से पहले अपने जीवनसाथी की सलाह लेना बेहतर होगा।

कर्क राशि: आज का दिन कारोबार के मामले में अच्छा रहने वाला है। कार्यक्षेत्र में आपको किसी नए प्रोजेक्ट प्राप्त हो सकता है, जिससे आपका सारा ध्यान उसी तरफ रहेगा। आपको अपने कुछ पुराने मित्रों का सहयोग और समर्थन भी प्राप्त हो सकता है।

सिंह राशि : अगर कार्यक्षेत्र में आपके कुछ जरूरी काम अधूरे पड़े हैं, तो उन्हें अब पूरा करने की जरूरत हो सकती है। इसी के चलते आपका दिन भागदौड़ भरा भी रहने वाला है। लेकिन आपको जल्दबाजी में कोई भी फैसला लेने या कार्य करने से बचना होगा, अन्यथा नुकसान हो सकता है।

कन्या राशि: आपका दिन अच्छा रहने वाला है। लेकिन इसके लिए योजना बनाकर हर कार्य करना बेहतर होगा। कार्यक्षेत्र में पूरी लगन और मेहनत से काम करने से आपको जरूरी कामों में सफलता प्राप्त होगी। कामकाज के खिलौने में की गई यात्रा भी सफल हो सकती है और आप किसी जरूरी सामान की खरीदारी भी कर सकते हैं।

तुला राशि: व्यापार के मामले में आपको कोई भी फैसला सोच-समझकर लेना होगा, अन्यथा नुकसान का सामना करना पड़ सकता है। आर्थिक मामलों में भी सावधानी बरतने की जरूरत है। जल्दबाजी में निवेश से लाने से बचें और निवेश पर भी विशेष ध्यान दें।

वृश्चिक राशि: व्यापार के मामले में परिस्थिति को बेहतर बनाने के लिए आपको अपने काम करने के तरीके में बदलाव लाने की जरूरत होगी। वहीं, नौकरी करने वालों को भी अपने प्रोजेक्ट को सही प्रकार से पूरा करने के लिए कुछ बदलाव करने होंगे।

धनु राशि: कारोबार के मामले में दिन मिलाजुला रहेगा। आपको लक्ष्य प्राप्त करने के लिए मेहनत करनी पड़ सकती है और किसी भी प्रकार के निवेश में सावधानी बरतनी जरूरी होगी। आर्थिक मामलों में दिन सामान्य रहने वाला है। अपना तनाव कम करने के लिए आप किसी यात्रा पर जा सकते हैं। इससे सुकून महसूस होगा और आपके ताजगी का अहसास होगा।

मकर राशि : आपको अपने हर कार्य को पूरा करने के लिए अधिक मेहनत करनी पड़ सकती है। साथ ही, व्यापार में भी सोच-समझकर फैसले लेने होंगे और धन या संपत्ति से जुड़े मामलों में भी जल्दबाजी दिखाने से बचें। नौकरी करने वालों पर भी काम का प्रेशर रह सकता है।

कुंभ राशि : आपके लिए दिन अनुकूल रहने वाला है। अगर कार्यक्षेत्र में लंबे समय से काम सही ढंग से नहीं चल रहा था, तो अब उसमें सुधार आ सकता है, जिससे तनाव भी थोड़ा कम होगा।

मीन राशि : कार्यक्षेत्र में आपको विपरीत परिस्थितियां देखने को मिल सकती हैं, जिससे मन परेशान रहेगा और तनाव भी बढ़ सकता है। आर्थिक मामलों में खर्च बढ़ने की संभावना है। आपको कुछ जरूरत के सामानों पर अधिक खर्च करना पड़ सकता है। लेकिन बड़े-बुजुर्गों की मदद से स्थिति काफी हद तक सामान्य हो सकती है।

ज्योतिष सेवा केन्द्र
ज्योतिषाचार्य पंडित अतुल शास्त्री

सुनिश्चित हो संवैधानिक दायित्व की पूर्ति

बजट और अविश्वास प्रस्ताव जैसे अवसरों पर सदस्यों को दलीय अनुशासन चाहिए। इसके अतिरिक्त उन्हें अभिव्यक्ति की स्वतंत्रता चाहिए। दलबदल के कानूनी प्रविधानों ने सदस्यों की विचार अभिव्यक्ति की स्वतंत्रता को सीमित किया है जबकि संविधान सदनों में विचार अभिव्यक्ति की असीम स्वतंत्रता देता है। संसदीय जनतंत्र में अभिव्यक्ति की स्वतंत्रता अनिवार्य है।

हाल में सर्वोच्च न्यायालय ने दलबदल की याचिकाओं के निस्तारण पर गंभीर टिप्पणी करते हुए कहा कि विधायी सदनों के अध्यक्षों/सभापतियों के निर्णय में विलंब से चिंताजनक स्थिति निर्मित हुई है। प्रधान न्यायाधीश बीआर गवई के नेतृत्व वाली बेंच ने कहा, हम ऐसी स्थिति की अनुमति नहीं दे सकते जहां आपरेशन सफल हो, लेकिन मरीज ही मर जाए। याचिकाओं पर निर्णय में ऐसा विलंब न हो कि सदन का कार्यकाल ही समाप्त हो जाए। न्यायपीठ ने तेलंगाना विधानसभा में भारत राष्ट्र समिति के 10 विधायकों के दलबदल मामले में सुनवाई के बाद कहा कि संविधान की दसवीं अनुसूची के तहत दी गई याचिकाओं पर विधानसभा अध्यक्ष तीन महीने के भीतर निर्णय दें। न्यायालय ने पहले भी कहा था कि याचिकाओं के निर्णय में विलंब से 10वीं अनुसूची के उद्देश्य विफल हो सकते हैं। सदन के अध्यक्षों/सभापतियों को ही ऐसी याचिकाओं की सुनवाई का अधिकार है। कोर्ट ने यह भी कहा कि उसे सुनवाई की समयसीमा सुनिश्चित करने का अधिकार है। ये बातें मणिपुर विधानसभा सहित कई मामलों में समयसीमा निर्धारित करने की मांग पर कही गई हैं। एक मामले (1992) में सर्वोच्च न्यायापीठ ने कहा था कि आवश्यक कार्यवाही में देरी पर न्यायालय को हस्तक्षेप का अधिकार है। रवि एस. नायक बनाम भारत संघ मामले (1994) में अध्यक्ष की निष्पक्षता पर भी टिप्पणी की गई थी। निर्वाचित जनप्रतिनिधि ही सरकार में मंत्री और सदन में पीठासीन अधिकारी



बनते हैं। राजनीतिक दल उनके निर्वाचन में सक्रिय भूमिका निभाते हैं। वे चुनाव जीतकर अपने दल के प्रतिनिधित्व लोभवश दलबदल करते हैं। स्वतंत्रता के कुछ समय बाद ही दलबदल का सिलसिला चल निकला था। 1967 में हरियाणा के एक नेता ने एक दिन में ही तीन बार दलबदल किया था। कई राज्यों में दलबदल नेता दल छोड़ते ही मंत्री बने। नैतिक और विधिक दृष्टि से यह अपराध है। मतदाता के प्रति धोखाधड़ी भी है। हमारे यहां राष्ट्र जीवन के सभी क्षेत्रों में उन्नति हुई है, लेकिन हम संवैधानिक नैतिकता वाले राजनीतिक दल नहीं बना पाए। राजनीतिक दल भी अपने सदस्यों में निष्ठा नहीं ला पाते, कुछ दलबदल कराते हैं और कुछ दलबदल करते हैं। ऐसे दल राष्ट्र हितैषी नहीं हो सकते। कहा जाता है कि राजीव गांधी ने भवशर्मा 52वां संविधान संशोधन पारित करवाया था। तब स्वेच्छा से दल त्याग दंडनीय माना गया, पर एक तिहाई सदस्यों के दल त्याग को विलय कहा गया था। एक तिहाई सदस्य जुटाना मुश्किल नहीं

था। कुछ राज्यों में इक्का-दुक्का सदस्य आते रहे और एक तिहाई होते गए। दलबदल के तमाम तरीके ईजाद होते रहे। 1991 में संविधान संशोधन द्वारा एक तिहाई की जगह दो तिहाई सदस्यों का प्रविधान किया गया। इसका भी बहुत लाभ नहीं हुआ। सदस्यता छीन लेने जैसे सख्त कानून के बावजूद दलबदल जारी है। एक कारण पीठसीनों की ढिलाई भी है। इसलिए हाल के तेलंगाना मामले सहित कई अवसरों पर पीठासीन अधिकारियों पर टिप्पणियां हुई हैं। आरोप लगते रहे हैं कि वे जानबूझकर पक्षपात करते हैं। यचिकाएं ठंडे बस्ते में डाल देते हैं। चुनाव आयोग ने सुझाव दिया था कि इस गंभीर विषय पर विमर्श के लिए एक आयोग बने। सर्वोच्च न्यायालय ने भी कहा है कि निष्पक्षता के लिए न्यायपालिका के रिटायर्ड जज की अध्यक्षता में न्यायाधिकरण का गठन किया जाना चाहिए। सदनों के सभापति/अध्यक्ष सम्माननीय संवैधानिक संस्था हैं। 10वीं अनुसूची में संविधान ने इन्हें उत्तरदायी माना है। इन संस्थाओं को अपने संवैधानिक कर्तव्य का सही

पालन करना चाहिए, मगर दल त्यागने का रोग इतने भर से दूर नहीं होगा। माननीय विशेष अवसरों के लिए दल त्याग करेंगे। कुछ दंडित होंगे, होते भी हैं और शेष तकनीकी कारणों से बच निकलेंगे। इसलिए इस मुद्दे पर व्यापक विमर्श हो जहां स्वेच्छा से दल त्याग दंडनीय है, वहीं किसी व्यक्ति या समूह द्वारा दल त्याग की घोषणा सुविचारित भी हो सकती है। पार्टी का नेतृत्व विचारधारा बदल सकता है। विचारनिष्ठ सदस्यों के लिए यह अस्वीकार्य हो जाता है। वे सदन में अपने नेताओं के विरुद्ध भी बोलते हैं। संविधान में विचार अभिव्यक्ति मौलिक अधिकार है। दलीय अनुशासन का डंडा सदस्यों को अखरता है। दलबदल रोकने से राजनीतिक स्थिरता तो रहती है, किंतु निर्वाचित सदस्यों को विचार अभिव्यक्ति की स्वतंत्रता से वंचित भी नहीं किया जा सकता। बजट और अविश्वास प्रस्ताव जैसे अवसरों पर सदस्यों को दलीय अनुशासन चाहिए। इसके अतिरिक्त उन्हें अभिव्यक्ति की स्वतंत्रता चाहिए। दलबदल के कानूनी प्रविधानों ने

सदस्यों की विचार अभिव्यक्ति की स्वतंत्रता को सीमित किया है, जबकि संविधान सदनों में विचार अभिव्यक्ति की असीम स्वतंत्रता देता है। संसदीय जनतंत्र में अभिव्यक्ति की स्वतंत्रता अनिवार्य है। इसके बावजूद दलबदल के विरुद्ध अभियान चलाते रहना चाहिए। समाज इसकी निंदा करे। राज्य डंड दे। आखिर ब्रिटिश संसद ने भारत जैसा दलबदल कानून क्यों नहीं बनाया? ब्रिटेन का दल तंत्र ऐसी समस्याएं स्वयं सुलझा लेता है। ब्रिटेन जैसी संसदीय प्रणाली अपना कर भी, दलबदल कानून के बावजूद भारत क्यों इस समस्या से ग्रस्त बना हुआ है। ब्रिटेन में पार्टी बदलने पर कोई कार्रवाई नहीं होती। अमेरिका में भी दलबदल कानून नहीं है। अमेरिका में दो दल हैं। दलबदल भी होते हैं। एक समय डेमोक्रेटिक पार्टी के 16 प्रतिनिधि रिपब्लिकन पार्टी में शामिल हो गए थे। पार्टी का अनुशासन अमेरिका में ऐसी समस्याएं सुलझा लेता है। यूरोप के अधिकांश देशों में सख्त कानून है। दल त्याग पर संसद की सदस्यता समाप्त हो जाती है। पड़ोसी बांग्लादेश में भी पार्टी के विरुद्ध सदन में मतदान करने और पार्टी बदलने पर त्यागपत्र लिया जाता है। केन्या, दक्षिण अफ्रीका आदि में दलबदल की छूट नहीं है। भारत का मन बदल रहा है। सारी दुनिया आश्चर्यचकित है। संपूर्ण राजनीतिक दल तंत्र और विधायिका के सभी सदस्यों को संवैधानिक दायित्वों के निर्वहन के लिए संवेदनशील होना चाहिए। न्यायपीठ का निर्णय स्वागतयोग्य है। इससे विधायिका और न्यायपालिका की गरिमा बढ़ेगी।

नशे में समाज या समाज में नशा नशीले पदार्थों की तस्करी चुनौती

संजीव ठाकुर



देश में कई गुना लगातार हो रही ड्रग्स की सप्लाई और तस्करी ने देशभर में अपराधों का इजाफा कर दिया है। पूरा युवा वर्ग नशे में लड़खड़ा कर डोल रहा है। युवा बुजुर्ग यहां तक छोटे-छोटे जवान होते बच्चे भी नशे का शिकार हो चुके हैं। शराब, गांजा, भांग और ड्रग्स जैसे खतरनाक नशीले पदार्थों को लेने का जन्म सिद्ध अधिकार समझ उसका भयानक तरीके से सेवन करने में लगे हैं नशीले पदार्थों की इस बार खपत पिछली बार की तुलना में लगातार बढ़ती जा रही है। नशीले पदार्थों से हुई अपराधिक गतिविधियों में हुई तेजी शासन, प्रशासन तथा पुलिस के लिए एक गंभीर चुनौती बन गया है नशीले पदार्थों की अंतरराष्ट्रीय, अंतरराष्ट्रीय तस्करी देश तथा विश्व के लिए एक बड़ा सिरदर्द बनी हुई है यह चुनौती इसलिए भी है कि पिछले वर्ष में अपराधियों ने सूखे नशे का सेवन कर अपराध की वारदातों की हैं, नशे की लत में आकर अपराधियों में महानगरों मुंबई, कोलकाता, हैदराबाद, दिल्ली, बंगलुरु, चेन्नई में लगातार बलात्कार, लूट, डकैती, और राहगीरों की हत्या को जन्म दिया है दूसरी तरफ सूखे नशे को प्रतिबंधित कर देने में लगाना होगा। मूलतः मुंबई गोवा और समुद्र मार्ग से पाकिस्तानी सहद से लगे क्षेत्र और राज्य से सूखे नशे पदार्थों की आवक सभी राज्यों में होती है निसंदेह इसे गंभीर षड्यंत्र के रूप में लिया जाना चाहिए मुंबई सूखे नशे का एक बड़ा केंद्र बन चुका है, सुशांत सिंह राजपूत के आत्महत्या प्रकरण को लेकर जब पुलिस के आला अधिकारियों को नशीले पदार्थों के हवाले किया था दूसरी तरफ पंजाब, उत्तर प्रदेश, दिल्ली, बंगलुरु, कोलकाता में भी पुलिस प्रशासन द्वारा सीधे कड़ी कार्रवाई की थी

वर्तमान में शराब तो सामाजिक

देश को यह बात समझ में आई कि सूखे नशे की लत में बड़े शहरों के तमाम पूंजीपति नशे के आदी हो चुके परिस्थितियां बहुत गंभीर एवं चुनौतीपूर्ण हैं। नए वर्ष के आगमन और होली की सेलिब्रेशन में तमाम नशीले पदार्थों की सप्लाई करने वाले तस्करी अपनी तैयारी में जुट जाते हैं देश के सभी राज्यों में नशीले पदार्थों के विरोध में केंद्र के निर्देश पर लगातार कार्रवाई की जा रही है और युवा वर्ग बच्चों को सोशल मीडिया के द्वारा भी इसकी बुराई के संबंध में लगातार अवगत कराया जा रहा है एवं इस बुराई से दूर रहने का आह्वान किया गया है, देश के बड़े-बड़े रिसोर्ट, जंगल के पिकनिक स्पॉट, देश की मुख्य सड़कों के आसपास ढाबों के संचालकों पर भी नजर रखने की योजना को मूर्त रूप दिया जाना है ताकि अपराधों में कमी आ सके, शराब से तो अपराध होते ही हैं। सूखे नशे से अपराधों के ज्यादा उम्र हिंसक और मस्तिष्क शुन्य हो जाते ऐसे में अपराध करने में उन्हें कोई हिचक नहीं होती, और इस तरह वे नशे में अपराधिक कृत्य करने से नहीं चूकते केंद्र तथा राज्य प्रशासन की चिंता इस बात के लिए तो है ही कि

इससे अपराध की संख्या में काफी वृद्धि हुई है पर साथ में इसके तस्करी द्वारा की जा रही ड्रग्स की तस्करी पर एक गंभीर चुनौती बनी हुई है अंतरराष्ट्रीय सीमा से आने वाला ड्रग्स शारीरिक रूप से भी काफी नुकसानदेह होता है। अंतरराष्ट्रीय तथा राष्ट्रीय नशीले पदार्थों की तस्करी को रोकने का एक राष्ट्रीय स्तर पर योजना बनाकर उसे रोकने का प्रयास किया जाना चाहिए। जितने व्यक्ति नशा करके अपराध करने के लिए दोषी हैं उससे ज्यादा दोषी नशीले पदार्थों के तस्करी करने वाले भी हैं, तस्करी समूह को चिन्हित कर उस पर बड़ी कार्रवाई करने की देश को गंभीर आवश्यकता है, देश में शराब जहां ग्रामीण क्षेत्रों में एक बड़ी बुराई है उससे ग्रामीण आमजन को आर्थिक नुकसान के साथ-साथ शारीरिक नुकसान भी बहुत बढ़ा होता है, इसी के साथ शहरी क्षेत्रों में खासकर बड़े शहरों में सुखा नशा एक बड़ी सामाजिक बीमारी की तरह अत्यंत गंभीर चुनौती बन गई है, इसे रोकने के हर संभव प्रयास किए जाने चाहिए तभी इस सामाजिक गंभीर समस्या पर कुछ राहत और निदान मिल सकता है

राहुल गांधी का चुनावी एटम बॉम्ब

विजय सहगल

जब से भारत के चुनाव आयोग ने बिहार चुनाव के पूर्व, चुनाव सूची में विशेष गहन पुनरीक्षण का कार्य आरंभ किया है, देश के सभी विपक्षी दलों की तोषों के मुंह चुनाव आयोग की तरफ मुड़ गये। कांग्रेस के युवा नेता ने तो एक कदम आगे बढ़ 1 अगस्त को चुनाव आयोग पर सरकार के पक्ष में वोट चोरी का आरोप लगा कर, चुनाव आयोग को खुल्लम खुल्ला धमकाते हुए इस चोरी के पुछ्ता प्रमाण, सबूत और साक्ष्य रूपी एटम बॉम्ब फोड़ने की चेतावनी दी। उन्होंने वर्तमान में हिंदुस्तान में चुनाव आयोग नाम की कोई चीज के अस्तित्व को नकारते हुए, आगाह किया कि उनके धमके के बाद तो चुनाव आयोग के अस्तित्व ही नजर नहीं आयेगा। राहुल गांधी पूर्व में भी इस तरह के सनसनी खेज वक्तव्य देते रहे हैं। विदित हो कि 8 नवंबर 2016 में मोदी सरकार द्वारा लागू की गयी नोट बंदी पर भी राहुल गांधी ने 9 दिसम्बर 2016 में अपने उतेजक वक्तव्य में, लोक सभा में बोलने के मौका देने पर भूकंप आने की चेतावनी दी थी और जब वे लोक सभा में बोले तो, अपने वक्तव्यों के भूकंप से धरती तो दूर, एक तिनका भी नहीं हिला सके। उनके सनसनी खेज श्प्टम बॉम्बर के वक्तव्य पर रक्षा मंत्री राजनाथ सिंह ने चुटकी लेंते हुए सही ही कहा कि यदि राहुल गांधी के पास सौ प्रतिशत पुछ्ता सबूतों का श्प्टम बमर है तो उसका परीक्षण तुरंत करिए और सारे प्रमाण देश के सामने रखिये। लेकिन सच्चाई यह है कि न तो उनके पास कोई तथ्य हैं, न सबूत। सनसनी फैलाना उनकी पुरानी आदत रही है। राहुल गांधी ने चुनाव आयोग के अधिकारियों को डराते और धमकाते हुए कुछ उसी लहजे में कहा, जैसे नरेंद्र मोदी ने पाकिस्तानी आतंकवादियों को चेताते हुए कहा था। उन्होंने चुनाव आयोग के अधिकारियों से कहा, जो भी ये काम कर रहे हैं, टॉप से बॉटम तक, याद रखिये हम आपको छोड़ेंगे नहीं! ये देश के खिलाफ साजिश है। उन्होंने कहा कि आप

रिटायर्ड हों या कहीं भी हों, हम आपको ढूंढकर निकाल लेंगे। देश की सबसे पुराने दल कांग्रेस के नेता द्वारा, देश की संवैधानिक संस्था के अधिकारियों के विरुद्ध इस तरह की भाषा का प्रयोग करना करना उचित है? वहीं दूसरी ओर चुनाव आयोग पर बेबुनियाद आरोप लगा रहे हैं। आयोग के कर्मचारियों को धमकाने वाली ये भाषा निंदनीय है। आयोग ने कहा कि वह ऐसे गैर जिम्मेदाराना बयानों को नजर अंदाज करता है और निष्पक्ष व पारदर्शी रूप से अपना काम सतत रूप से करता रहेगा। आयोग ने इस बात का भी उल्लेख किया कि उसके द्वारा 12 जून को भेजा गया मेल और पत्र के प्रतिउत्तर अब तक अप्राप्त है। कांग्रेस या राहुल गांधी द्वारा आयोग को कभी कोई शिकायत नहीं की गयी तीन-तीन प्रधान मंत्रियों के घर चाँदी की चम्मच ले कर पैदा हुए माननीय राहुल गांधी अब तक भारतीय लोकतंत्र और भारतीय मतदाताओं की ताकत और मिजाज को शायद नहीं समझ पाये? इसलिए ये ही राहुल गांधी ने राजधानी दिल्ली में कांग्रेस के वार्षिक कानूनी सम्मेलन को संबोधित करते हुए चुनाव आयोग पर 2014 के गुजरात विधान चुनाव पर सवाल उठाते हुए कहा कि, किसी एक पार्टी (भाजपा) की भारी मतों से विजय का रुझान शक पैदा करता है। शायद उन्हें स्मरण नहीं कि आपात काल के बाद जिस कांग्रेस की 1977 लोक सभा चुनाव में सदस्यों की संख्या 350 से घट कर 153 रह गयी थी उन्ही श्रीमती इंद्रा गांधी को 1980 में मतदाताओं ने भारतीय नगरपालिका पर, आपातकाल में किए गये तानाशाही पूर्ण रवैये को भुला कर उन्हे फिर सत्ता सौंपी। ठीक इसी तरह भारत के ये मतदाता ही थे जिन्होंने, श्रीमती इन्दिरा गांधी की नृशंस हत्या के बाद राजीव गांधी से सहानुभूति रखते हुए उनकी सरकार को दो तिहाई से भी अधिक सीटें (404) देकर कांग्रेस को सत्ता सौंपी। तब किसी नेता या दल ने कांग्रेस की विजय पर कोई शक, संशय या संदेह व्यक्त नहीं किया

मातृ शक्ति सेवा समिति, लखनऊ द्वारा हरियाली तीज समारोह का आयोजन



भारत संवाद

आज दिनांक 6.8.2025 को मातृ शक्ति सेवा समिति लखनऊ के द्वारा हरियाली तीज का भव्य कार्यक्रम होटल तुलसी, जानकीपुरम विस्तार, लखनऊ में मनाया गया। कार्यक्रम की मुख्य अतिथि कर्मठ समाज सेविका एवं पर्यावरणविद् डॉ॰ अंजू वाष्पाण्य को पुष्प गुच्छ एवं उपहार देकर सभी मातृ शक्तियों द्वारा सम्मानित किया गया।

। सभी महिलाओं ने हरियाली तीज के पारंपरिक गानों पर नृत्य किया तथा एक दूसरे को हरियाली तीज की बधाई दी। समिति की संरक्षक मोनिका यादव, अध्यक्ष पंकिमी शुक्ला, उपाध्यक्ष कान्ती बाजपेई, कोषाध्यक्ष विनीता रस्तोगी, सचिव विनीता तिवारी के अलावा समिति की अन्य सदस्यों जय देवी, सविता, मीनाक्षी, संगीता, गीता, दिव्यांशी, अंजु रस्तोगी एवं अन्य बहुत सी महिलाओं ने प्रतिभाग किया।

अन्तर मण्डलीय सांस्कृतिक प्रतियोगिता का समापन समारोह और पुरस्कार वितरण आयोजित

महाप्रबंधक ने किए पुरस्कार वितरित और विजेताओं को किया सम्मानित

प्रतियोगिता में मुख्यालय बनी विजेता

भारत संवाद

उत्तर मध्य रेलवे द्वारा दो दिवसीय अन्तर मण्डलीय सांस्कृतिक प्रतियोगिता 2025 (सांस्कृतिक महोत्सव) का आयोजन किया गया। इस प्रतियोगिता में मुख्यालय की टीम प्रथम स्थान पर तथा आगरा मंडल द्वितीय एवं प्रयागराज मंडल तीसरे स्थान पर रही। इस सांस्कृतिक महोत्सव का समापन एवं पुरस्कार वितरण समारोह स्पन्दन रेल अधिकारी क्लब में आयोजित किया गया। इस अवसर पर कार्यक्रम के मुख्य अतिथि श्री उपेन्द्र चन्द्र जोशी महाप्रबन्धक उत्तर मध्य रेलवे थे। महाप्रबन्धक महोदय द्वारा विजेताओं को पुरस्कार एवं मण्डल शील्ड प्रदान की गई। प्रतियोगिता के निर्णायक मण्डल को भी शील्ड एवं स्मृति चिन्ह देकर सम्मानित किया गया। प्रतियोगिता में शास्त्रीय गायन, सुगम संगीत गायन,



एकल शास्त्रीय नृत्य, वादन शास्त्रीय, मोनो एक्टिंग में मुख्यालय विजेता बनी। समूह नृत्य में प्रयागराज मंडल, वादन लाइट, नाटक, स्किट, एवं मिमिक्री में आगरा मंडल ने प्रथम स्थान प्राप्त किया। इस प्रतियोगिता में उत्तर मध्य रेलवे के मुख्यालय एवं सभी मण्डलों व इकाइयों के 110 प्रतिभागियों ने नाट्य, नृत्य, वाद्य एवं संगीत की 10 उपविधाओं में अपनी प्रस्तुति दी। ज्ञात हो कि, प्रतियोगिता का उद्घाटन दिनांक 04-08-2025 को द्वीप प्रज्ज्वलित कर किया गया था। प्रतियोगिता को उत्तर मध्य सांस्कृतिक केन्द्र प्रयागराज में आयोजित किया गया तथा पुरस्कार वितरण एवं समापन समारोह का आयोजन

प्रयागराज के शहरी इलाकों में चल रही नावें

नहीं थमा गंगा-यमुना का उफान, 40 गांवों में कई दिनों से अंधेरा

भारत संवाद

प्रयागराज, गंगा-यमुना की लहरों का उफान थमा नहीं है। शहर और गांवों में बाढ़ के हालात बरकरार हैं। नदियों का जलस्तर स्थिर हो रहा है। हालांकि, शहर के 10 मुहल्ले में एक मंजिल मकान पूरी तरह डूबे हैं। एनडीआरएफ, एसडीआरएफ, वयूआरटी, बाढ़ चौकी टीमें रेस्क्यू ऑपरेशन चला रही हैं। शहर के छोटा बघाड़ा, बड़ा बघाड़ा, बक्शी बांध, सलोरी, राजापुर नेवादा, दारगंज, सदियापुर, करेलाबाग, शुक्ला मार्केट, बक्शी, बंधवा, शिवकुटी आदि इलाकों में नावें चल रही हैं। इन इलाकों



में प्रशासन के साथ ही राजनीतिक दलों के नेता, छात्र संगठन समेत अन्य समाजसेवी खाने-पीने का सामान, दवाएं और जरूरत की चीजें पहुंचा रहे हैं। शहर के 10 से ज्यादा इलाकों में 100 से अधिक नावों से राहत पहुंचाई

जा रही है। बलुआघाट बारादरी और उससे जुड़े 12 मुहल्लों में अभी भी पानी भरा है। थरवई, फाफामऊ इलाकों में उपकेंद्र में पानी भर जाने से 40 गांवों में कई दिनों से बिजली नहीं आई। गंगापार और यमुनापार के नैनी, अरैल, यमुना

ब्रिज, छतनाग, बरदा, सुनौटी, झुंसी, गारापुर, पूर्वा, पूरा सूरदास, कजरिया, ढोल बजवा, कोहना, मुंशी का पूरा, विश्वकर्मा मार्केट, फाफामऊ, मनसईता, बहमलपुर, नवाबगंज आदि गांवों में पानी भरा है। शहर और देहात क्षेत्रों में बनाए गए राहत शिविरों में करीब 10 हजार लोग पनाह लिए हुए हैं।

रेस्क्यू टीम रोज दो से तीन हजार लोगों को राहत शिविरों में पहुंचा रही है। शहर के जिन इलाकों में पानी भरा है, वहां ज्यादातर प्रतियोगी छात्र रहते हैं। घनी आबादी वाले इन इलाकों में अभी सैकड़ों परिवार छतों पर सामान रखे घरों में रुके हुए हैं।

जिलाधिकारी की अध्यक्षता में विकास कार्यों की समीक्षा बैठक सम्पन्न

जिलाधिकारी ने फैमिली आईडी कार्ड बनाने के कार्य को शीघ्रता से पूर्ण किये जाने के लिए निर्देश



भारत संवाद

जिलाधिकारी श्री मनीष कुमार वर्मा की अध्यक्षता में बुधवार को संगम सभागार में मुख्यमंत्री डैशबोर्ड एवं विकास कार्यों की प्रगति की समीक्षा बैठक आयोजित की गयी। बैठक में जिलाधिकारी ने सम्बन्धित अधिकारियों को सरकार द्वारा चलायी जा रही जनकल्याणकारी योजनाओं से सभी पात्र लाभार्थियों को लाभान्वित करायें जाने का निर्देश दिया है। उन्होंने सख्त हिदायत देते हुए कहा कि योजनाओं के क्रियान्वयन एवं निर्माणकार्यों में किसी भी प्रकार की लापरवाही या उदासीनता स्वीकार्य नहीं होगी। उन्होंने कार्यों को गुणवत्ता के साथ निर्धारित समयसीमा में पूर्ण करायें जाने के निर्देश दिए हैं। जिलाधिकारी ने विकास कार्यों की समीक्षा करते हुए पीएम सूर्यधर योजना में निर्धारित लक्ष्य के सापेक्ष शत-प्रतिशत प्रगति सुनिश्चित किये जाने के निर्देश सम्बन्धित विभाग को दिए हैं। उन्होंने पीएम सूर्यधर योजना का व्यापक प्रचार-प्रसार करायें जाने तथा रैकिंग में सुधार लाये जाने के लिए कहा है। जिलाधिकारी ने कहा कि मुख्यमंत्री आवास योजना को प्राथमिकता पर रखते हुए इस योजना में किसी भी पात्र व्यक्ति का नाम नहीं छूटना चाहिए। उन्होंने कहा निर्धारित

- जिलाधिकारी ने पीएम सूर्यधर योजना का व्यापक प्रचार-प्रसार करायें जाने के लिए निर्देश
- जिलाधिकारी ने सभी खण्ड विकास अधिकारियों को आवास योजना के तहत चल रहे कार्यों का स्थलीय निरीक्षण करने के लिए निर्देश

लक्ष्य के सापेक्ष टारगेट को प्राप्त करें। उन्होंने खण्ड विकास अधिकारियों को आवासों की जिओ टैगिंग कराने के लिए कहा है। उन्होंने सभी खण्ड विकास अधिकारियों को सचिव व एडीओ पंचायत के द्वारा क्षेत्र में जाकर मुख्यमंत्री आवास योजना के अन्तर्गत प्रथम किशत प्राप्त कर चुके लाभार्थियों के आवास निर्माण का समय से प्रारम्भ करायें जाने तथा खण्ड विकास अधिकारियों को इसका स्थलीय निरीक्षण करने के लिए भी कहा है। जिलाधिकारी ने सभी खण्ड विकास अधिकारियों को फैमिली आईडी कार्ड बनाये जाने से सम्बन्धित कार्यों को पूर्ण शीघ्रता से पूर्ण कराने के निर्देश दिए हैं। जिलाधिकारी ने 15 वें वित्त आयोग के अन्तर्गत विकास कार्यों के लिए स्वीकृत धनराशि का प्रयोग निर्धारित जगह पर हो तथा करायें जाने वाले कार्यों की गुणवत्ता पर विशेष ध्यान दिया जाये। जिलाधिकारी ने पीडब्ल्यूडी विभाग से सम्बन्धित सड़कों के अनुरक्षण की समीक्षा के दौरान कहा कि नई स्वीकृतियों के टेण्डर सम्बंधी कार्यों को समय से पूरा करारकर निर्माण कार्य शुरू करा दिया जाये। उन्होंने आपरेशन कायाकल्प के तहत करायें जा रहे कार्यों की रैकिंग में सुधार लाये जाने के निर्देश दिए हैं। जल जीवन मिशन की समीक्षा करते हुए जिलाधिकारी ने चल रहे कार्यों को मैनपावर बढ़ाकर गुणवत्तापूर्ण ढंग से समय से पूर्ण कराने के निर्देश दिए हैं। उन्होंने कहा कि यदि कार्यदायी संस्था द्वारा कार्य में लापरवाही बरते जाने की शिकायत पायी गयी

जिलाधिकारी ने बाढ़ प्रभावित क्षेत्रों में अभियान चलाकर साफ-सफाई की समुचित व्यवस्था सुनिश्चित करायें जाने के लिए निर्देश

जिलाधिकारी ने ग्रामीण एवं शहरी क्षेत्रों में बाढ़ से क्षतिग्रस्त हुई सड़कों को ठीक करायें जाने के लिए निर्देश

भारत संवाद

जिलाधिकारी श्री मनीष कुमार वर्मा की अध्यक्षता में बुधवार को सिक्रेट हाउस के सभागार में बाढ़ से निपटने एवं बाढ़ ग्रस्त क्षेत्रों में पानी के कम होने पर वहां पर अभियान चलाकर साफ-सफाई एवं चिकित्सा की समुचित व्यवस्था सुनिश्चित करायें जाने के सम्बन्ध में सभी सम्बन्धित अधिकारियों के साथ बैठक करते हुए आवश्यक दिशा-निर्देश दिए हैं। जिलाधिकारी ने ग्रामीण क्षेत्रों को एवं ग्रामीण क्षेत्रों में जिला पंचायत राज अधिकारी को जहां पर बाढ़ का पानी कम हो रहा है, उन स्थानों पर व्यापक स्तर पर अभियान चलाकर साफ-सफाई की व्यवस्था सुनिश्चित

- जिलाधिकारी ने बाढ़ प्रभावित क्षेत्रों में मोहल्ला वाइन मैडिकल टीम लगाये जाने के लिए निर्देश
- जिलाधिकारी ने कंट्रोल रूम में आने वाली शिकायतों का त्वरित गति से निस्तारण सुनिश्चित करायें जाने के लिए निर्देश
- बाढ़ से प्रभावित क्षेत्रों में फसलों के नुकसान का आकलन करायें जाने के निर्देश

करायें जाने के निर्देश दिए हैं। उन्होंने कहा कि साफ-सफाई की व्यवस्था अच्छे ढंग से होने पर वहां पर बीमारियों के फैलने की सम्भावना नहीं रहेगी। उन्होंने कहा कि एण्टीलावां का नियमित रूप से छिड़काव सुनिश्चित किया जाये। उन्होंने कहा कि बाढ़ के जलस्तर कम होने के उपरांत मोहल्लों गंदगी, विद्युत, राशन आदि की समस्या से निपटने के लिए क्षेत्रवार ड्यूटी पर लगाये गये मजिस्ट्रेट अपने-अपने क्षेत्रों में भ्रमणशील रहकर सम्बन्धित



विभागीय अधिकारियों से समन्वय स्थापित कर सभी आवश्यक व्यवस्थायें सुनिश्चित करायें। जिलाधिकारी ने कहा कि जहां पर बाढ़ का पानी है, वहां पर सुरक्षा के दृष्टिगत यदि बैरिकेडिंग की आवश्यकता हो, तो वहां पर बैरिकेडिंग अवश्य करा दी जाये तथा वहां पर लोगों के आवागमन

सुविधाएं उपलब्ध करायें जाने के लिए कहा है। जिलाधिकारी ने पीडब्ल्यूडी एवं अन्य सम्बन्धित विभागों को ग्रामीण एवं शहरी क्षेत्रों में बाढ़ से क्षतिग्रस्त हुई सड़कों को तेजी से ठीक करायें जाने के संबंध में आवश्यक कार्यवाही करने के निर्देश दिए हैं। उन्होंने कहा कि यदि कहीं पर पुलिया क्षतिग्रस्त हो गई हो या कहीं पर गड़ढ़ा हो गया हो और उसको यदि तत्काल नहीं ठीक कराया जा सकता है, तो वहां पर साइनेज लगाये जाने के निर्देश दिए हैं। जिलाधिकारी ने बाढ़ ग्रस्त क्षेत्रों में जहां पर बाढ़ का पानी कम हो गया है और घरों के अंदर पानी इकट्ठा है और पानी निकलने की व्यवस्था नहीं है, वहां पर पम्प के माध्यम से पानी निकासी की व्यवस्था सुनिश्चित करायें जाने के लिए कहा है।

थाना ड्रमण्डगंज पुलिस द्वारा दहेज हत्या के अभियोग से सम्बन्धित 01 नफर अभियुक्त गिरफ्तार

भारत संवाद

थाना ड्रमण्डगंज जनपद मीरजापुर पर दिनांक: 21.04.2025 को वादी भागीरथी पाल पुत्र रामदयाल निवासी हाटा थाना हनुमान जनपद रीवा मध्य प्रदेश द्वारा नामजद अभियुक्त के विरुद्ध वादी की पुत्री की दहेज की मांग को लेकर प्रताड़ित करने एवं जान से मार देने के सम्बन्ध में लिखित तहरीर दी गई,। उक्त के सम्बन्ध में प्राप्त तहरीर के आधार पर थाना ड्रमण्डगंज पर मु0अ0सं0-54/2025 धारा 185,80(2) बीएनएस व १ डीपी एक्ट पंजीकृत कर गिरफ्तारी प्रारम्भ की गई थी। सोमेन बर्मा वरिष्ठ पुलिस अधीक्षक जनपद मीरजापुर द्वारा उक्त घटना को गंभीरता पूर्वक लेते हुए महिला सम्बन्धित अपराध में त्वरित कार्यवाही करते हुए अभियुक्तों की यथाशीघ्र गिरफ्तारी हेतु क्षेत्राधिकारी लालगंज के नेतृत्व में थाना प्रभारी ड्रमण्डगंज को निर्देश दिये गये। उक्त निर्देश के अनुक्रम में आज दिनांक: 06.08.2025 को थानाध्याक्ष ब्रह्मदीन पाण्डेय मय पुलिस टीम द्वारा प्राप्त मुखबिर की सूचना के आधार पर मुकदमा उपरोक्त से सम्बन्धित 01 अभियुक्त दीपचन्द पाल पुत्र विष्णुपाल निवासी बंजारी कला थाना ड्रमण्डगंज जनपद मीरजापुर को गिरफ्तार कर नियमानुसार अग्रिम विधिक कार्यवाही करते हुए मा0न्यायालय/जेल भेजा गया।

थाना को0देहात पुलिस द्वारा नाबालिक के साथ दुष्कर्म करने के अभियोग से सम्बन्धित अभियुक्त गिरफ्तार

भारत संवाद

थाना को0देहात, जनपद मीरजापुर पर दिनांक: 20.06.2025 को एक व्यक्ति द्वारा नामजद अभियुक्तों के विरुद्ध वादी की भांजी के साथ दुष्कर्म करने के सम्बन्ध में लिखित तहरीर दी गई। उक्त के सम्बन्ध में प्राप्त तहरीर के आधार पर थाना को0देहात पर मु0अ0सं0-267/2025 धारा 352,351(1),65(2) बीएनएस व 5एस/6 पाक्सो एक्ट पंजीकृत कर विवेचना प्रारम्भ की गई। सोमेन बर्मा वरिष्ठ पुलिस अधीक्षक जनपद मीरजापुर द्वारा उक्त घटना को गंभीरता से लेते हुए क्षेत्राधिकारी सदर के नेतृत्व में प्रभारी निरीक्षक थाना को0देहात को अभियुक्त की गिरफ्तारी के निर्देश दिए गए। उक्त निर्देश के अनुक्रम में थाना स्थानीय पर पंजीकृत उपरोक्त अभियोग में सुरागरसी पतारसी एवं अग्रिम विवेचनात्मक कार्यवाही के क्रम में आज दिनांक: 06.08.2025 को प्रभारी निरीक्षक सदानन्द सिंह व उप निरीक्षक कुमार संतोष मय पुलिस टीम द्वारा प्राप्त मुखबिर सूचना के आधार पर थाना को0देहात क्षेत्र से मुकदमा उपरोक्त से सम्बन्धित अभियुक्त करन चौहान उर्फ भोला चौहान पुत्र राजकुमार चौहान निवासी धौरूपुर थाना को0देहात को अंतर्गत धारा 352,351(1),65(2) बीएनएस व 5एस/6 पाक्सो एक्ट में हिरासत में लेकर कर नियमानुसार अग्रिम विधिक कार्यवाही करते हुए मा0न्यायालय/जेल भेजा गया।

थाना जिगना पुलिस द्वारा नाबालिक को बहला फुसला के भगाने व दुष्कर्म के अभियोग से सम्बन्धित अभियुक्त गिरफ्तार

थाना जिगना, जनपद मीरजापुर पर दिनांक: 20.06.2025 को एक महिला द्वारा नामजद अभियुक्त के विरुद्ध वादिनी की नाबालिक पुत्री को बहला झुफुसला के भगाने के सम्बन्ध में लिखित तहरीर दी गई। उक्त के सम्बन्ध में प्राप्त तहरीर के आधार पर थाना जिगना पर मु0अ0सं0-183/2025 धारा 137(2) बीएनएस पंजीकृत कर विवेचना प्रारम्भ की गई। सोमेन बर्मा वरिष्ठ पुलिस अधीक्षक जनपद मीरजापुर द्वारा उक्त घटना को गंभीरता से लेते हुए क्षेत्राधिकारी लालगंज के नेतृत्व में प्रभारी निरीक्षक थाना जिगना को अभियुक्त की गिरफ्तारी के निर्देश दिए गए। उक्त निर्देश के अनुक्रम में थाना स्थानीय पर पंजीकृत उपरोक्त अभियोग में सुरागरसी पतारसी एवं अग्रिम विवेचनात्मक कार्यवाही के क्रम में आज दिनांक: 06.08.2025 को उप निरीक्षक रामाश्रय सिंह मय पुलिस टीम द्वारा प्राप्त मुखबिर सूचना के आधार पर थाना जिगना क्षेत्र से मुकदमा उपरोक्त से सम्बन्धित अभियुक्त भेजा गया।

प्रयागराज में राज्यसभा सांसद इमरान प्रतापगढ़ी का जन्मदिन धूमधाम से मनाया गया

भारत संवाद

प्रयागराज, राज्यसभा सांसद और ऑल इंडिया कांग्रेस अल्पसंख्यक विभाग के राष्ट्रीय अध्यक्ष जनाब इमरान प्रतापगढ़ी का योमे पैदाइश आज कांग्रेस नेता नोमान शकील द्वारा अहमदगंज स्थित अपने कैम्प कार्यालय में बड़े धूमधाम से मनाया गया। कार्यक्रम में सरफराज आलम अंसारी, हाजी सहल अहमद, हाजी सज्जू खान, हाजी अदनान सुहल, गुलाम जिलानी अंसारी, यूसुफ नदीम, इरफान रजा कादरी, मोहम्मद श्रमिक, श्रीमती हाजरा बीबी, श्रीमती फरजाना सिद्दिकी, कुलसुम बानो, अकील अहमद, हाफिज अहमद अर्शी, रोशन शर्मा, सलमान माली, मोहम्मद इमरान, मोहम्मद शारिब, फैजान नकद, नियाज अहमद सहित कई लोग उपस्थित रहे।



आगे बढ़ाएंगे। कार्यक्रम के अंत में नोमान शकील ने जनाब इमरान प्रतापगढ़ी को जन्मदिन की बधाई देते हुए सभी का आभार व्यक्त किया। इसके साथ ही परी बस्ती में मिठाई का वितरण किया गया और ढोल-नगाड़ों के साथ जश्न मनाया गया। कार्यक्रम में सरफराज आलम अंसारी, हाजी सहल अहमद, हाजी सज्जू खान, हाजी अदनान सुहल, गुलाम जिलानी अंसारी, यूसुफ नदीम, इरफान रजा कादरी, मोहम्मद श्रमिक, श्रीमती हाजरा बीबी, श्रीमती फरजाना सिद्दिकी, कुलसुम बानो, अकील अहमद, हाफिज अहमद अर्शी, रोशन शर्मा, सलमान माली, मोहम्मद इमरान, मोहम्मद शारिब, फैजान नकद, नियाज अहमद सहित कई लोग उपस्थित रहे।

मंजूरी उत्तर मध्य रेलवे के लिए इस अंब्रेला कार्य के अंतर्गत 540 करोड़ का सब-अंब्रेला कार्य स्वीकृत किया

309.26 करोड़ की लागत से उत्तर मध्य रेलवे के 790 रूट किलोमीटर मार्गों पर कवच प्रणाली को मिली मंजूरी

भारत संवाद

प्रधानमंत्री श्री नरेंद्र मोदी द्वारा रेल सुरक्षा को और अधिक सुदृढ़ करने की दिशा में एक महत्वपूर्ण निर्णय लेते हुए उत्तर मध्य रेलवे (NCR) के 790 रूट किलोमीटर मार्गों पर अत्याधुनिक कवच प्रणाली की स्थापना हेतु 309.26 करोड़ की स्वीकृति प्रदान की गई है। यह स्वीकृति वर्ष 2024-25 के वकर्स, मशीनरी एवं रोलिंग स्टॉक प्रोग्राम के तहत भारतीय रेलवे के शेष मार्गों पर कवच तथा संचार बैकबोन हेतु लॉन्ग टर्म एवोल्यूशन (LTE) की व्यवस्था शीर्षक से 27,693 करोड़ के अंब्रेला कार्य के अंतर्गत प्रदान की गई है। उत्तर

मध्य रेलवे के लिए इस अंब्रेला कार्य के अंतर्गत 540 करोड़ का सब-अंब्रेला कार्य स्वीकृत किया गया है, जिसमें से 309.26 करोड़ की लागत से कवच प्रणाली हेतु मदवार कार्य को मंजूरी मिली है। प्रस्ताव में उल्लेख किया गया है कि भारतीय रेलवे के समस्त मार्गों पर कवच तकनीक का क्रियान्वयन प्रगति पर है, और उत्तर मध्य रेलवे के शेष मार्गों पर भी इस प्रणाली को लागू किया जाना आवश्यक है, जिससे ट्रेनों के संचालन में और अधिक सुरक्षा सुनिश्चित की जा सके इस मद के अंतर्गत प्रयागराज मंडल के शिकोहाबादफरखाबाद खंड (103.58 किमी), आगरा मंडल के

धौलपुरसमथुरा (70 किमी) एवं भांडईउर्दामोड़ (113 किमी), तथा झाँसी मंडल के ललितपुरखजुराहो (164 किमी), बिल्लानगरउर्दामोड़ (102 किमी), खजुराहोमहोबा (64 किमी), अकळकोच (13 किमी), और अलीगढ़हरदुआगंज (14 किमी), खुर्जा जंक्शनखुर्जा सिटी (4 किमी), बरहनएटा (58 किमी), इटावामैनपुरी (54 किमी), कानपुरअनवरगंज खंड (2.42 किमी), मोहारीटटपुर (18 किमी), उदमोराइटावा (10 किमी) खंडों पर कवच प्रणाली स्थापित की जाएगी। भारतीय रेलवे अगले 6 वर्षों में देशभर के प्रमुख रेलमार्गों पर कवच

4.0 को लागू करने की दिशा में तेजी से कार्य कर रहा है। अभी तक 30,000 से अधिक रेलवे कर्मियों को कवच प्रणाली पर प्रशिक्षण दिया जा चुका है। रेलवे द्वारा हर वर्ष सुरक्षा गतिविधियों पर 1 लाख करोड़ से अधिक निवेश किया जा रहा है – और कवच इस दिशा में उठाया गया निर्णायक कदम है। शशिकांत त्रिपाठी ,मुख्य जनसंपर्क अधिकारी, उत्तर मध्य रेलवे उत्तर मध्य रेलवे के 790 रूट किलोमीटर मार्गों पर कवच प्रणाली के क्रियान्वयन हेतु ३09.26 करोड़ की स्वीकृति प्रदान की गई है, जो रेल सुरक्षा के क्षेत्र में एक महत्वपूर्ण

उपलब्धि है। यह कार्य रेलवे बोर्ड द्वारा स्वीकृत 27,693 करोड़ के अंब्रेला प्रोजेक्ट के अंतर्गत किया जाएगा, जिसमें ठउफ के लिए २540 करोड़ का उप-अंब्रेला कार्य निर्धारित किया गया है। यह स्वीकृति प्रयागराज, झाँसी और आगरा मंडलों के कुल 14 रेलखंडों में कवच प्रणाली लागू करने हेतु प्राप्त हुई है। उत्तर मध्य रेलवे इस तकनीकी पहल को समयबद्ध, गुणवत्तापूर्ण और सुरक्षा-केन्द्रित दृष्टिकोण से पूर्ण करने के लिए प्रतिबद्ध है। उत्तर मध्य रेलवे इस योजना को निर्धारित समयसीमा में और उच्च गुणवत्ता मानकों के अनुरूप क्रियान्वित करने के लिए पूर्णतः कटिबद्ध है।





एलिआये पर बना दुनिया का सबसे अकेला मकान

एलिआये नाम का एक छोटा सा आईलैंड है। जो आईसलैंड के दक्षिण में स्थित है। तस्वीर में दर्शाया गया ये मकान उसी आईलैंड पर है। इस आईलैंड पर ये इकलौता मकान है। इसकी खासियत ये है कि इसमें कोई भी नहीं रहता है। इसके अलावा यहां कोई दूसरा मकान मौजूद नहीं। कहा जाता है कि 18वीं और 19वीं सदी में कुछ लोग यहां रहा करते थे। मगर 1930 के आसपास से बेहतर जीवन की उम्मीद में लोग यहां से चले गए। माना जाता है कि ये मकान करीबन 100 सालों से वीरान है। इस मकान को बनाने के पीछे कई कहानियां बताई जाती है। कुछ लोगों का कहना है कि ये मकान किसी अरबपति ने बनवाया था। वास्तव में इसे एलिआये हंटिंग एसोसिएशन ने बनवाया था। संगठन से जुड़े लोग जब भी शिकार करने आते थे, तो वे इसी लॉज में ठहरते थे।

यहां लगता है साढ़े तीन साल का सूर्यग्रहण!

वैज्ञानिकों ने एक से तारे की खोज की है जहां साढ़े तीन वर्ष का सूर्यग्रहण लगता है। ये दो तारे हैं जो कि पृथ्वी से एक हजार प्रकाश वर्ष दूर स्थित हैं। विज्ञानियों ने टीवाइसी 2505-672-1 युगल तारों में सबसे लंबे तथा सर्वाधिक अवधि के बाद लगने वाले ग्रहण का पता लगाया है। यह शोध एस्ट्रोनॉमिकल जर्नल में प्रकाशित हुआ है। वांडरबिल्ट विश्वविद्यालय के विज्ञानी जोए रोज़िस ने अपने शोध में बताया कि दो विशेष खगोलीय पिंडों से यह खोज करना संभव हो पाया। वैज्ञानिकों का कहना है कि टीवाइसी बेहद दूर होने के कारण उसके चित्र आदि लेने की संभावनाएं बेहद सीमित रहीं। लेकिन वैज्ञानिकों ने सहयोगी सितारे का तापमान दर्ज कर लिया। इसके सहयोगी तारे का तापमान सूर्य की सतह से दो हजार डिग्री सेल्सियस अधिक था। वैज्ञानिकों का कहना है कि इस तरह का अगला ग्रहण 2080 में लगेगा। गौरतलब है कि इससे पहले सहयोगी तारे के कारण सबसे लंबे और अधिक अवधि के ग्रहण का रिकॉर्ड 27 वर्ष और 640 से 730 दिन का था जो कि एक अन्य विशाल तारे एप्सिलोन औरिगी के नाम था जो पृथ्वी से 22 सौ प्रकाश वर्ष दूर तथा बेहद चमकीला है।



दुनिया के सबसे बड़े हिंदू मंदिर में छिपे हैं कई गहरे राज

दुनिया का सबसे बड़ा हिंदू मंदिर भारत में नहीं बल्कि कंबोडिया देश में है। इस मंदिर अंकोरवाट मंदिर के नाम से जाना जाता है। इस मंदिर की बनावट अद्भुत है, जिसकी वजह से यूनेस्को ने विश्व धरोहर स्थलों में शामिल किया हुआ है। आइए जानते हैं इस मंदिर की खास बातें और इतिहास...

यशोधरपुर था पहले इस मंदिर का नाम

हिंदू धर्म सिर्फ भारत तक सीमित नहीं है। इसकी पुरातन संस्कृति की झलक पूरी दुनिया में दिखती है। यही कारण है कि इस धर्म के प्रतीक, अवशेष, चिन्ह यहां तक प्राचीन मंदिर विदेशों में भी मिलते हैं। इन्हीं प्राचीन मंदिरों में से एक है कंबोडिया का अंकोरवाट मंदिर। यह एक हिंदू मंदिर है। 402 एकड़ में फैला यह मंदिर कंबोडिया के अंकोर में है। प्राचीन समय में इस मंदिर का नाम यशोधरपुर था। बताया जाता है कि इसका निर्माण सम्राट सूर्यवर्मन द्वितीय (1112-53 ई) के शासनकाल में हुआ था। खमेर शास्त्रीय शैली से प्रभावित है यहां का खमेर शास्त्रीय शैली से प्रभावित स्थापत्य वाले इस विष्णु मंदिर का निर्माण कार्य सूर्यवर्मन द्वितीय ने प्रारंभ जरूर किया, लेकिन वे इसे पूरा नहीं कर सके। मंदिर का कार्य उनके भांजे व उत्तराधिकारी धरणीन्द्रवर्मन के

शासनकाल में पूरा हुआ। मिश्र व मैक्सिको के स्टोप पिरामिडों की तरह यह सीढ़ी पर उठता गया है। इसका मूल शिखर लगभग 64 मीटर ऊंचा है। इसके अतिरिक्त अन्य सभी आठों शिखर 54 मीटर ऊंचे हैं। मंदिर साढ़े तीन किलोमीटर लंबी पत्थर की दीवार से घिरा हुआ था, उसके बाहर 30 मीटर खुली भूमि और फिर बाहर 190 मीटर चौड़ी खाई है। विद्वानों के अनुसार, यह चोल वंश के मंदिरों से मिलता-जुलता है।

इस मंदिर में स्थापित हैं भगवान विष्णु

इस मंदिर की रक्षा के लिए चारों तरफ खाई बनवाई गई, जिसकी चौड़ाई लगभग 700 फुट है। दूर से यह खाई झील की तरह दिखती है। मंदिर के पश्चिम की ओर इस खाई को पार करने के लिए एक पुल बना हुआ है। पुल के पार मंदिर में प्रवेश के लिए एक विशाल द्वार है, जो लगभग 1,000 फुट चौड़ा है। अंकोरवाट यहां का एक अकेला ऐसा स्थान है, जिसमें ब्रह्मा, विष्णु और महेश तीनों की मूर्तियां एक साथ हैं। अंगकोरवाट मंदिर की खासियत है कि विष्णु भगवान का यह दुनिया का सबसे बड़ा मंदिर है। कंबोडिया के मीकांग नदी के किनारे सिमरिप शहर में स्थापित इस मंदिर के प्रति वहां के लोगों में अपार श्रद्धा है। यही वजह है कि इस मंदिर को राष्ट्र के लिए सम्मान का प्रतीक माना जाता है और इसे कंबोडिया के राष्ट्रध्वज में भी स्थान दिया गया है। यह मंदिर मेरु पर्वत का भी प्रतीक है।



एक करोड़ चट्टानों से बना है मंदिर

अंकोरवाट मंदिर की दीवारों पर मूर्तियों में पूरी रामायण अंकित है। मीकांग नदी के किनारे बना यह मंदिर आज भी संसार का सबसे बड़ा हिंदू मंदिर है जो सैकड़ों वर्ग मील में फैला है।

12वीं शताब्दी के अंकोरवाट मंदिर को चुना पत्थर की विशाल चट्टानों से कुछ ही दशकों में बना लिया गया था। डेढ़ टन से ज्यादा वजन वाली ये चट्टानें बहुत दूर से लाई जाती थीं। सैकड़ों किलोमीटर दूर से विशाल चट्टानों को लाना तब असंभव सा था। तत्कालीन हिंदू राजा ने मंदिर के लिए करीब स्थित माउंट कुलेन से चट्टानें लाने में भूमिगत नहरों की मदद ली। नावों में लदकरक ये चट्टानें पहुंचाई गईं। 12वीं सदी का यह मंदिर करीब एक करोड़ चट्टानों से बना है। भूगर्भशास्त्रियों के अनुसार इस मंदिर को सिर्फ एक राजा के शासनकाल में तैयार कर लिया गया था। उन दिनों दक्षिण-पूर्वी एशिया में सर्वाधिक प्रभावशाली और समृद्ध रहा खमेर साम्राज्य आधुनिक लाओस से लेकर थाईलैंड, वियतनाम, बर्मा और मलेशिया तक फैला था। पुरावेताओं ने अंकोरवाट मंदिर के गुम हो जाने और आसपास घने जंगलों में खो जाने के कारणों पर काफी अध्ययन किए हैं। ताजा शोध में वैज्ञानिकों ने इस क्षेत्र का उपग्रह चित्र लिया, जिसमें पाया कि पूरा इलाका प्राचीन भूमिगत नहरों से

जुड़ा है। शायद इसलिए हजारों किलोमीटर दूर से इन नहरों के जरिए कम से कम समय में चुना पत्थरों को मंदिर निर्माण के लिए लाया गया होगा। खमेर साम्राज्य के लोग धान की खेती करते थे। वे खेती को इस हद तक बढ़ावा देने लगे कि पर्वत के पेड़ काटकर वहां भी धान बोने लगे। युद्धों से तो खमेर साम्राज्य सिमट ही रहा था, प्राकृतिक संसाधनों के अत्यधिक दोहन के नाते वह प्राकृतिक विनाश का भी शिकार बना। और अंकोरवाट मंदिर कहीं खो गया जिसे बाद में घने जंगलों के बीच 16वीं शताब्दी में फिर खोजा जा सका।

दुनिया का सबसे बड़ा धार्मिक स्थल

अंकोरवाट कंबोडिया में दुनिया का सबसे बड़ा धार्मिक स्मारक है, जो करीब 162.6 हेक्टेयर क्षेत्र में फैला है। यह मूल रूप से खमेर साम्राज्य में भगवान विष्णु के एक हिंदू मंदिर के रूप में बनाया गया था। मीकांग नदी के किनारे सिमरिप शहर में बना यह मंदिर आज भी संसार का सबसे बड़ा हिंदू मंदिर है जो सैकड़ों वर्ग मील में फैला हुआ है। यह मंदिर मेरु पर्वत का भी प्रतीक है। इसकी दीवारों पर भारतीय धर्म ग्रंथों के प्रसंगों का चित्रण है। इन प्रसंगों में अप्सराएं बहुत सुंदर चित्रित की गई हैं, असुरों और देवताओं के बीच समुद्र मन्थन का दृश्य भी दिखाया गया है। सनातन धर्म को मानने वाले इसे अपना पवित्र तीर्थस्थान मानते हैं।



अमर होने से जुड़ी है इसके निर्माण की कहानी

हिंदू धर्म भारत का सबसे बड़ा और मूल धार्मिक समूह है। यहां की लगभग 80 फीसदी जनसंख्या हिंदू धर्म को मानती है और यही वजह है कि भारत में अनेक हिंदू मंदिर हैं। शायद ही देश का ऐसा कोई भी शहर या गांव होगा, जहां कोई मंदिर न हो। लेकिन इसके बावजूद आपको जानकर हैरानी होगी कि दुनिया का सबसे बड़ा हिंदू मंदिर भारत में नहीं बल्कि कंबोडिया में है। इस मंदिर का नाम है अंकोरवाट मंदिर। यह मंदिर कंबोडिया के अंकोर में है, जिसका पुराना नाम यशोधरपुर था। इसका निर्माण 12वीं सदी में खामेर वंश के सम्राट सूर्यवर्मन द्वितीय के शासनकाल में हुआ था। खास बात ये है कि यह एक विष्णु मंदिर है जबकि यहां के पूर्ववर्ती शासकों ने प्रायः शिव मंदिरों का ही निर्माण कराया था। 402 एकड़ में फैले इस मंदिर की दीवारों पर भारतीय धर्म ग्रंथों के प्रसंगों का चित्रण है। इन प्रसंगों में अप्सराएं बहुत सुंदर चित्रित की गई हैं। इसके अलावा यहां समुद्र मंथन का दृश्य भी दिखाया गया है।

विश्व के सबसे लोकप्रिय पर्यटन स्थलों में से एक होने के साथ ही यह मंदिर यूनेस्को के विश्व धरोहर स्थलों में से एक है। पर्यटक यहां केवल वास्तुशास्त्र का अनुपम सौंदर्य देखने ही नहीं आते बल्कि यहां का सूर्योदय और सूर्यास्त देखने भी आते हैं। इस मंदिर की खासियत ये है कि इसका मुख द्वार पश्चिम दिशा में स्थित है, जबकि सभी प्रमुख हिंदू तीर्थों और मंदिरों के द्वार पूर्व दिशा में होते हैं। सूर्यास्त के समय ऐसा लगता है जैसे यह मंदिर सूर्यदेव को नमन कर रहा हो। ढलते सूरज की रोशनी में इस मंदिर की सुंदरता को देखते बनती है। कहते हैं कि राजा सूर्यवर्मन हिंदू देवी-देवताओं से नजदीकी बढ़ाकर अमर होना चाहते थे। इसलिए उन्होंने अपने लिए एक विशिष्ट पूजा स्थल बनवाया, जिसमें ब्रह्मा, विष्णु और महेश तीनों की ही पूजा होती थी। आज यही मंदिर अंगकोर वाट के नाम से जाना जाता है। इस मंदिर के बारे में यह भी कहा जाता है कि स्वयं देवराज इंद्र ने महल के तौर पर अपने बेटे के लिए इस मंदिर का

निर्माण करवाया था। इस मंदिर की रक्षा के लिए एक चतुर्दिक खाई का भी निर्माण कराया गया था, जिसकी चौड़ाई लगभग 700 फुट है। दूर से यह खाई किसी झील की तरह दिखती है। मंदिर के पश्चिम की ओर इस खाई को पार करने के लिए एक पुल बना हुआ है। पुल के पार मंदिर में प्रवेश के लिए एक विशाल द्वार निर्मित है, जो लगभग 1,000 फुट चौड़ा है। मंदिर की दीवारों पर समस्त रामायण मूर्तियों में अंकित है। इस मंदिर का इतिहास बौद्ध और हिंदू दोनों ही धर्मों से बहुत निकटता से जुड़ा है। यह मंदिर मूल रूप से हिंदू धर्म से जुड़ा पवित्र स्थल है, जिसे बाद में बौद्ध रूप दे दिया गया, लेकिन आज भी हिंदू और बौद्ध धर्म के अनुयायी समान रूप से इस मंदिर में आस्था रखते हैं। यह मंदिर मेरु पर्वत का भी प्रतीक है। दरअसल, हिंदू धर्म में मेरु पर्वत को भगवान ब्रह्मा सहित अनेक देवताओं का निवास स्थान माना जाता है। चूंकि यह मंदिर कंबोडिया की पहचान रहा है, इसलिए इस मंदिर की तस्वीर कंबोडिया के राष्ट्रीय ध्वज पर भी दिखती है।



पाकिस्तान के सिंधु डेल्टा में पानी 80% घटा

समुद्र का पानी भरने से जमीन खारी हुई; 12 लाख लोग बेघर हुए

एजेंसी

इस्लामाबाद, पाकिस्तान की सबसे बड़ी नदी सिंधु के डेल्टा में जिंदगी खत्म होने की कगार पर है। सिंधु का पानी ऊपरी इलाकों के नहरों और बांधों में रोक लिया गया है। इसकी वजह से सिंध प्रांत और डेल्टा क्षेत्र में पानी पहुंचना लगभग खंड हो गया है। 1950 के दशक से अब तक सिंधु डेल्टा में



और जहरीला पानी रहने लायक नहीं बचा है। सिंध सरकार के मुताबिक, यहां 80% पानी पीने लायक नहीं है। समुद्र का खारा पानी अब जमीन के अंदर तक घुस गया है। सरकारी आंकड़ों के मुताबिक पिछले दो दशकों में अब तक 12 लाख से ज्यादा लोग डेल्टा छोड़कर कराची जैसे शहरों की ओर पलायन कर चुके हैं। पाकिस्तान फिशरफोक फोरम का कहना है कि

तटीय इलाकों से हजारों मछुआरे परिवार विस्थापित हो चुके हैं। 154 साल के हबीबुल्लाह खट्टी ने अपना गांव को छोड़ दिया है। गांव छोड़ने से पहले उन्होंने अपनी मां की कब्र पर आखिरी सलाम किया।

कभी 40 गांवों वाले खारो चान इलाके में अब ज्यादातर गांव समंदर निगल चुका है। 1981 में इस इलाके के आबादी 26 हजार थी, जो 2023 में

खड़ा हो जाएगा। पाकिस्तान की सबसे बड़ी नदी सिंधु से पानी खींचकर 4 प्रांतों में 6 नहरें बनाई जा रही हैं। यह प्रोजेक्ट ग्रीन पाकिस्तान इनिशिएटिव के तहत चल रहा है।

इसकी लागत करीब 28 हजार करोड़ पाकिस्तानी रुपए है। इन नहरों से मिलने वाले पानी का इस्तेमाल रेगिस्तानी जमीनों को खेती योग्य बनाने में किया जाएगा।

यह पानी सिंधु नदी या उसके बेराजों से लिया जाएगा। इसमें सबसे बड़ी नहर पंजाब के चोलिस्तान रेगिस्तान में बनाई जाएगी।

नेतन्याहू ने गाजा पर कब्जे का प्लान बनाया

विरोध में उतरे आर्मी चीफ; कहा- सैन्य कार्रवाई से 20 बंधकों की जान को खतरा

एजेंसी

तेल अवीव, गाजा युद्ध शुरू होने के करीब दो साल बाद इजराइली पीएम बेंजामिन नेतन्याहू ने अब पूरे गाजा पर कब्जा करने की योजना (बिग गाजा प्लान) पर काम शुरू कर दिया है। लेकिन, नेतन्याहू के इस बिग गाजा प्लान पर इजराइली सेना सहमत नहीं है। इजराइली डिफेंस फोर्स (आईडीएफ) के चीफ ऑफ स्टाफ लेफ्टिनेंट जनरल एयाल जमीर ने योजना पर आपत्ति जताई है। इससे इजराइली राजनीतिक और सैन्य नेतृत्व के बीच तनाव और अधिक बढ़ गया है। जमीर ने चेतावनी दी है कि गाजा पर कब्जे की कोशिश से वहां बंधक 20



इजराइली नागरिकों की जान को गंभीर खतरा हो सकता है। जमीर के मुताबिक इससे इजराइल गाजा में एक थकाऊ युद्ध में उलझ जाएगा। फिलहाल गाजा के करीब 75% हिस्से पर इजराइली सेना का नियंत्रण है। अब नेतन्याहू

उठाए हैं। आंतरिक खुफिया एजेंसी शिन बेट प्रमुख रॉनन बार को हटाने की नेतन्याहू की योजना कोर्ट ने रोक दी थी। आईडीएफ चीफ हर्शी हलेवी ने मार्च 2025 में इस्तीफा दे दिया था। नवंबर 2024 में तत्कालीन रक्षा मंत्री गैलेंट को नेतन्याहू ने विश्वास संकट का हवाला देकर हटा दिया था। नेतन्याहू अपने करीबी मंत्रियों के साथ गाजा पट्टी पर पूर्ण कब्जा करने की योजना का खुलासा कर चुके हैं। उनके के दो कट्टरपंथी सहयोगियों वित्त मंत्री बेजालेल स्मोटरिच और राष्ट्रीय सुरक्षा मंत्री इतामार बेन-गवीर गाजा पर सैन्य शासन के बाद उसके इजराइल में विलय की मांग कर रहे हैं। वे वहां यहूदी बस्तियों की बहाली को वकालत

कर रहे हैं। यूनिसेफ ने अपनी ताजा रिपोर्ट में कहा है कि इजराइली बमबारी और मानवीय सहायता रोकने के चलते गाजा में हर दिन औसतन 28 फिलिस्तीनी बच्चों की मौत हो रही है। अक्टूबर 2023 से अब तक 18 हजार से ज्यादा बच्चों की मौत हो चुकी है। यूनिसेफ ने कहा कि बच्चों की मौतें बमबारी, कुपोषण और सहायता के अभाव से हो रही हैं। हालात इतने भयावह हैं कि बीते 24 घंटे में ही एक बच्चे सहित 8 लोग भुखमरी से मारे गए। अब तक 188 लोगों की भूख से मौत हुई, इनमें 94 बच्चे थे। गाजा में युद्ध शुरू होने के बाद अभी तक 60,933 लोगों की मौत हुई है

टैरिफ विवाद, ट्रम्प बोले- ब्राजीली राष्ट्रपति जब चाहें, बात करें

लूला दासिल्वा का जवाब- उनसे नहीं, मोदी और जिनपिंग से चर्चा करना चाहूंगा

एजेंसी

ब्रासीलिया, ब्राजील के राष्ट्रपति लुइज इनासियो लूला दासिल्वा ने अमेरिकी राष्ट्रपति डोनाल्ड ट्रम्प के बातचीत के प्रस्ताव को ठुकरा दिया है। ट्रम्प ने मंगलवार को कहा था, 'लूला जब चाहें, मुझसे बात कर सकते हैं।' लूला ने इस प्रस्ताव को ठुकराते हुए कहा, 'मैं टैरिफ पर बात करने के लिए ट्रम्प को कॉल नहीं करूंगा। इसके बदले पीएम नरेंद्र मोदी और शी जिनपिंग जैसे नेताओं से बातचीत करना चाहूंगा।' अमेरिका ने ब्राजील पर 50% टैरिफ लगा रखा है। ब्राजील इससे निपटने के लिए विश्व व्यापार संगठन (डब्ल्यूटीओ) में जाने पर विचार कर रहा है। लूला ने यह भी कहा कि भले ही ट्रम्प से उनकी बातचीत न हो, लेकिन वे नवंबर में होने वाले सीओपी-30 क्लाइमेट समिट में ट्रम्प को न्योता जरूर भेजेंगे। अमेरिका ने हाल ही में ब्राजील पर 50% टैरिफ लगाया है। ट्रम्प प्रशासन के मुताबिक यह टैरिफ पूर्व राष्ट्रपति जायर बोलसोनारो के खिलाफ की जा रही कार्रवाई के चलते लगाया गया है। ट्रम्प ने बोलसोनारो के खिलाफ कार्रवाई को विचलित करने के लिए कार्रवाई बताया है। बोलसोनारो पर 2022 के चुनाव हारने के बाद तख्तापलट की साजिश रचने का आरोप है। इसके चलते अमेरिका और ब्राजील के बीच रिश्ते और बिगड़ गए हैं। बोलसोनारो पर 8



जनवरी 2023 को ब्राजील की राजधानी ब्रासीलिया में हुए दंगों के लिए कथित रूप से तख्तापलट की कोशिश का आरोप है। ट्रम्प ने पिछले महीने एक बयान में कहा था कि ब्राजील में फ्री इलेक्शन पर हमला हो रहा है और अमेरिकी लोगों की अभिव्यक्ति को आजादी को कंट्रोल किया जा रहा है। इस वजह से 1 अगस्त 2025 से ब्राजील से अमेरिका आने वाले सभी उत्पादों पर 50% टैरिफ लगाया जाएगा। ट्रम्प ने सोशल मीडिया पर पोस्ट करते हुए लिखा, ब्राजील के पूर्व राष्ट्रपति बोलसोनारो एक सम्मानित नेता हैं। उनके साथ जो व्यवहार किया, वह अंतरराष्ट्रीय स्तर पर शर्मनाक है। यह केस तुरंत खत्म होना चाहिए। उन्होंने ब्राजील की सुप्रीम कोर्ट की तरफ से बोलसोनारो को अगले चुनाव में भाग लेने से रोकने और ट्रम्प के सोशल मीडिया प्लेटफॉर्म दूध सोशल और रंबल पर सेंसरशिप आदेशों का भी जिक्र किया। 2022 के राष्ट्रपति चुनाव में बोलसोनारो की हार के देश में कई


जगह हिंसक प्रदर्शन हुए थे। बोलसोनारो के समर्थकों ने सड़कों जाम कर दी थीं। करीब 267 सड़कों को प्रदर्शनकारियों ने ब्लॉक कर दिया था। ब्राजील में पूर्व राष्ट्रपति बोलसोनारो के चुनाव लड़ने पर 2030 तक के लिए बैन लगा हुआ है। जुलाई 2022 में बोलसोनारो ने 8 विदेशी राजदूतों के साथ एक मीटिंग की थी। इसमें उन्होंने ब्राजील की चुनाव प्रणाली पर सवाल उठाते हुए धांधली के आरोप लगाए थे। तब कहा जा रहा था कि बोलसोनारो ने फॉरेन एंबेसडरों के साथ हुई मीटिंग का इस्तेमाल साजिश के तहत संदेह पैदा करने के लिए किया। उन्होंने लोगों के मन में यशक पैदा करने की कोशिश की कि 2022 के चुनावी नतीजों में धांधली होगी। इसके बाद बोलसोनारो पर अपने पद और मीडिया का दुरुपयोग करने का आरोप लगा। आरोप पत्र में कहा गया कि बोलसोनारो ने चुनाव में हार के बाद पावर का गलत इस्तेमाल करते हुए देश के इलेक्ट्रॉनिक वोटिंग सिस्टम पर शक पैदा किया।

पाकिस्तानी रक्षा मंत्री बोले- देश की आधे अफसर भ्रष्टाचारी

पुर्तगाल में प्रॉपर्टी खरीदकर पाकिस्तान छोड़ने की तैयारी कर रहे

एजेंसी

इस्लामाबाद, पाकिस्तान के रक्षा मंत्री ख्वाजा आसिफ ने बुधवार को देश की टॉप ब्यूरोक्रेसी पर भ्रष्टाचार के गंभीर आरोप लगाए। उन्होंने पर कहा कि पाकिस्तान के आधे से ज्यादा अफसर पुर्तगाल में संपत्ति खरीद चुके हैं और वहां की नागरिकता लेने की तैयारी कर रही है। आसिफ ने कहा- ये बड़े-बड़े नौकरशाह हैं, जो अरबों रुपए की भ्रष्टाचार करके आराम से रिटायरमेंट की जिंदगी जी रहे हैं।



अफसरशाही हमारी जमीन को गंदा कर रही है। उन्होंने दावा किया कि पाकिस्तानी पंजाब के पूर्व

मुख्यमंत्री उस्मान बुजदार के करीबी एक सैनियर नौकरशाह को उसकी बेटी की शादी में 4 अरब पाकिस्तानी रुपए की सलामी (गिफ्ट) मिले थे। फाइनेंशियल एक्शन टास्क फोर्स पुर्तगाल को कम जोखिम वाला देश मानता है। ब्रिटेन और वअए जैसे देशों पर सख्त निगरानी है, इसलिए पाकिस्तानी नौकरशाह पुर्तगाल को मनी लॉन्ड्रिंग के लिए सुरक्षित ठिकाना मानते हैं। पुर्तगाल के गोलडन वीजा प्रोग्राम में इन्वेस्ट करने वालों को आसानी से नागरिकता मिल जाती है। इससे नौकरशाहों के देश छोड़ने का

रास्ता आसान हो जाता है। भ्रष्टाचार से कमाए गई दौलत को लीगल दिखाने के लिए पाकिस्तानी नौकरशाह पुर्तगाल में संपत्ति खरीदते हैं। यह पैसा गल्फ-यूरोप लॉन्ड्रिंग कॉरिडोर के जरिए हवाला से भेजा जाता है। पाकिस्तान लंबे वक्त से भ्रष्टाचार से जूझता रहा है। ट्रांसपेरेंसी इंटरनेशनल की रिपोर्ट के मुताबिक, 2024 के कर्रप्शन परसेप्शन इंडेक्स (सीपीआई) में 180 देशों में पाकिस्तान की रैंकिंग 135 है। हर साल जारी होने वाली इस रिपोर्ट में बताया गया कि पाकिस्तान का सीपीआई स्कोर 2023 में 29 था, जो 2024 में 2 अंक गिरकर 27 हो गया। रिपोर्ट के मुताबिक, 180 देशों में भारत 96वाँ, श्रीलंका 121वाँ, बांग्लादेश 151वाँ और चीन 76वाँ रैंकिंग पर है।

बेरोजगार नोयडा के युवक के बैंक खाते में आ गये 100 खरब से ज्यादा रुपये लड़का गिन नहीं पा रहा था रकम के शून्य



एजेंसी

ग्रेटर नोएडा के दनकौर के निवासी दिलीप उस समय हैरान रह गए जब उनके खाते में 14 अंकों की रकम जमा हो गई। हालांकि, उनकी यह खुशी ज्यादा देर तक नहीं चली। एक अगस्त को, 20 वर्षीय दिलीप को एक संदेश मिला कि उनके बैंक खाते में 11.13 लाख करोड़ रुपये जमा हुए हैं। बेरोजगार दिलीप दौड़े-दौड़े अपने बैंक गए, जहां उन्हें बताया गया कि वह अप्रत्याशित धनराशि नावी यूपीआई ऐप में हुई गड़बड़ी के कारण जमा हुई और उनके खाते में अब भी एक भी पैसा नहीं है।

एक अगस्त को, 20 वर्षीय दिलीप को एक संदेश मिला कि उनके बैंक खाते में 11.13 लाख करोड़ रुपये जमा हुए हैं। बेरोजगार दिलीप दौड़े-दौड़े अपने बैंक गए, जहां उन्हें बताया गया कि वह अप्रत्याशित धनराशि नावी यूपीआई ऐप में हुई गड़बड़ी के कारण जमा हुई और उनके खाते में अब भी एक भी पैसा नहीं है। दिलीप ने दो महीने पहले ही एक निजी बैंक में खाता खुलवाया था। उनके माता-पिता नहीं हैं। व्यक्ति द्वारा अपनी दिवंगत माँ के बैंक खाते में एक बड़ी रकम-एक ट्रिलियन रुपये जमा होने की खबर सामने आने के एक दिन बाद, कोटक महिंद्रा बैंक ने एक आधिकारिक बयान जारी कर स्थिति स्पष्ट की है। अपने बयान में, बैंक ने ग्राहकों से कोटक मोबाइल ऐप या इंटरनेट बैंकिंग के माध्यम से अपने खाते के विवरण सत्यापित करने का आग्रह किया। बैंक ने इस बात पर भी जोर दिया कि उसके सिस्टम सामान्य रूप से काम कर रहे हैं, और इस दावे

एसआईआर पर चर्चा की मांग पर अड़ा विपक्ष, मर्वेंट शिपिंग बिल लोकसभा में पास

विपक्ष द्वारा बार-बार व्यवधान डाले जाने के कारण, दोनों सदनों की कार्यवाही दिन भर के लिए स्थगित

विपक्षी दलों के सांसदों ने बुधवार को लोकसभा में प्रधानमंत्री नरेंद्र मोदी के मौजूद होने की मांग करते हुए हंगामा किया। वहीं, राज्यसभा में बुधवार को पूर्व सदस्य दिवंगत सत्यपाल मलिक को श्रद्धांजलि दी गई। मलिक का लंबी बीमारी के बाद मंगलवार को नयी दिल्ली के एक अस्पताल में निधन हो गया।

एजेंसी

बिहार में मतदाता सूची संशोधन पर चर्चा की मांग को लेकर विपक्ष के हंगामे के बीच दोनों सदनों की कार्यवाही दिन भर के लिए स्थगित कर दी गई। विपक्ष द्वारा बार-बार व्यवधान डाले जाने के कारण, दोनों सदनों की कार्यवाही दिन भर के लिए स्थगित कर दी गई। 121 जुलाई को संसद का मानसून सत्र शुरू होने के बाद से, ऑपरेशन सिंदूर पर दो दिनों की बहस को छोड़कर, कार्यवाही लगातार तीसरे सप्ताह बाधित रही है। इसके अलावा विपक्षी दलों के सांसदों ने बुधवार को लोकसभा में



प्रधानमंत्री नरेंद्र मोदी के मौजूद होने की मांग करते हुए हंगामा किया। वहीं, राज्यसभा में बुधवार को पूर्व सदस्य दिवंगत सत्यपाल मलिक को श्रद्धांजलि दी गई। मलिक का लंबी बीमारी के बाद मंगलवार को नयी दिल्ली के एक अस्पताल में निधन हो गया।

लोकसभा की कार्यवाही

लोकसभा ने बुधवार को वाणिज्यिक जलपोतों के स्वामित्व की पात्रता मानदंडों का विस्तार करने और समुद्री दुर्घटनाओं की जांच व पूछताछ का प्रावधान करने वाले एक विधेयक को संक्षिप्त चर्चा के बाद पारित कर

दिया। लोकसभा ने बिहार में मतदाता सूची के विशेष गहन पुनरीक्षण (एसआईआर) के मुद्दे पर विपक्षी दलों के सदस्यों के शोर-शराबे के बीच ही वाणिज्य पोत परिवहन विधेयक, 2024 को ध्वनिमत से मंजूरी प्रदान कर दी। संसदीय कार्य मंत्री किरन रीजीजू ने बुधवार को कहा कि बिहार में मतदाता सूचियों के विशेष गहन पुनरीक्षण (एसआईआर) का मुद्दा उच्चतम न्यायालय में विचाराधीन है और लोकसभा के काम संचालन और प्रक्रियाओं के नियमों एवं परिपाटी के तहत इस मुद्दे पर सदन में चर्चा नहीं हो सकती। कांग्रेस और कई अन्य

विपक्षी दलों ने बुधवार को लोकसभा अध्यक्ष ओम बिरला को पत्र लिखकर आग्रह किया कि लोकसभा की कार्यसूची में सूचीबद्ध खेल से संबंधित दो विधेयकों को संयुक्त संसदीय समिति (जेपीसी) के विचार के लिए भेजा जाए। विपक्षी दलों ने कहा कि ये विधेयक राष्ट्रीय महत्व के हैं और इन पर व्यापक सहमति की जरूरत है।

राज्यसभा की कार्यवाही

राज्यसभा ने सदन में विपक्ष के विरोध के बीच समुद्री माल परिवहन विधेयक, 2025 पारित कर दिया। बिहार में मतदाता सूची के विशेष गहन पुनरीक्षण (एसआईआर) सहित विभिन्न मुद्दों पर चर्चा की मांग कर रहे विपक्षी सदस्यों के हंगामे के कारण बुधवार को राज्यसभा की बैठक एक बार के स्थगन के बाद दोपहर दो बज कर तीस मिनट पर पूरे दिन के लिए स्थगित कर दी गई।

धर्म परम सत्य है, इसके पालन से लोगों को साहस, दृढ़ संकल्प प्राप्त करने में मदद मिलती है : भागवत

दुनिया को ऐसे धर्म की आवश्यकता है जो हिंदू धर्म की तरह विविधताओं को समाहित करे। धर्म हमें अपनापन सिखाता है और विविधताओं को स्वीकार करने की अनुमति देता है।

एजेंसी

राष्ट्रीय स्वयंसेवक संघ (आरएसएस) प्रमुख मोहन भागवत ने बुधवार को कहा कि धर्म परम सत्य है तथा जिम्मेदारी के साथ इस मार्ग पर चलने से समाज को शांतिपूर्ण बनाए रखने में मदद मिलेगी। यहां धर्म जागरण न्यास के कार्यालय के उद्घाटन के अवसर पर भागवत ने कहा कि धर्म का पालन और उसके प्रति प्रतिबद्ध रहने से लोगों को संकट के समय कोई रास्ता निकालने का साहस और दृढ़ संकल्प प्राप्त करने में मदद मिलती है। उन्होंने कहा, यदि धर्म के प्रति



आपकी प्रतिबद्धता दृढ़ है, तो आप कभी हिम्मत नहीं हारेंगे। सभी ने छावा (छत्रपति संभाजी महाराज के जीवन पर आधारित) फिल्म देखी है। केवल बड़े नाम ही नहीं, बल्कि आम लोगों ने भी धर्म के प्रति प्रतिबद्ध रहने के लिए अपना बलिदान दिया है। भागवत ने कहा कि यह समाज की जिम्मेदारी है कि वह सुनिश्चित करे कि लोग धर्म के मार्ग से विचलित न हों। उन्होंने कहा, दुनिया को ऐसे धर्म की आवश्यकता है।

एनआरसी और एसआईआर को लेकर भाजपा पर बरसीं ममता बनर्जी

ममता बनर्जी ने कहा कि एसआईआर की चल रही गतिविधियों के पीछे एनआरसी की साजिश है। असम में लगभग सात लाख लोगों के नाम मतदाता सूची से हटा दिए गए हैं, जिनमें हिंदू बंगाली भी शामिल हैं।

एजेंसी

पश्चिम बंगाल की मुख्यमंत्री ममता बनर्जी ने पश्चिम बंगाल में विशेष

बोलीं- डरने की कोई जरूरत नहीं है

गहन पुनरीक्षण (एसआईआर) गतिविधि चलाने की भाजपा की मांग पर निशाना साधा और आरोप लगाया कि भारतीय चुनाव आयोग (ईसीआई) के केंद्रीय गृह मंत्री के एजेंट के रूप में काम कर रहा है। उन्होंने कहा कि अगर असली मतदाताओं के नाम मतदाता सूची से हटाए गए तो वह अपनी आवाज उठाती रहेंगी। मुख्यमंत्री ममता बनर्जी ने बुधवार को झारग्राम में एक विरोध मार्च निकाला और भाजपा शासित राज्यों में बंगाली

भाषी लोगों के उत्पीड़न का आरोप लगाया। ममता बनर्जी ने कहा कि अगर असली मतदाताओं के नाम मतदाता सूची से हटाए गए, तो मैं पूरी दुनिया में विरोध करूँगी। मालतुआ (भाजपा नेता अमित मालवीय) मेरी गिरफ्तारी की मांग कर रहे हैं। चाहे आप मुझे गिरफ्तार करने आए या गोली मार दें, मैं बंगाली भाषा के अपमान के खिलाफ विरोध करती रहूँगी। उन्होंने जोर देकर कहा कि यह (एसआईआर) योजना केंद्र सरकार द्वारा बनाई गई है, जिसमें



निर्वाचन आयोग की भी शामिल किया गया है। हम इससे सहमत नहीं हैं। उन्होंने तर्क दिया कि इस प्रक्रिया के लिए माता-पिता के जन्म प्रमाण-पत्र सुरक्षित रखना सभी के लिए संभव नहीं

है। मुख्यमंत्री ने कहा कि वह पश्चिम बंगाल में एसआईआर लागू करने के किसी भी प्रयास को स्वीकार नहीं करेंगी। ममता बनर्जी ने कहा कि एसआईआर की चल रही गतिविधियों

के पीछे एनआरसी की साजिश है। असम में लगभग सात लाख लोगों के नाम मतदाता सूची से हटा दिए गए हैं, जिनमें हिंदू बंगाली भी शामिल हैं। कूचबिहार और अलीपुरद्वार में नोटिस भेजे जा रहे हैं और भारतीय निवासियों को बांग्लादेश भेजा जा रहा है। मतदाता सूची से एक भी नाम नहीं छूटना चाहिए। हमारे दो अधिकारियों को उनके निलंबन के संबंध में चुनाव आयोग से नोटिस मिला है। डरने की कोई जरूरत नहीं है। चुनाव में आठ-नौ महीने बाकी हैं, लेकिन भाजपा ने अभी से लोगों को निलंबित करना शुरू कर दिया है।